

आकाशवाणी

अबिगेल राईबाट सुन्नुहोस्।

समाचार:

- उत्तराखण्डको अल्मोडा जिल्लामा बस दुर्घटना हुँदा ३६ जनाको मृत्यु, १५ जना घाइते
- केरला, पञ्जाब र उत्तर प्रदेशका १४ विधानसभा क्षेत्रमा हुने उपचुनावको मिति परिवर्तन गर्ने निर्वाचन आयोगको घोषणा
- झारखण्ड र महाराष्ट्रमा विधानसभा चुनावका लागि प्रचारप्रसार तीव्र गतिमा
- अनि भारतका हरमित देसाई भनेजुएलामा जारी विश्व टेबल टेनिस प्रतियोगितामा पुरुष एकल र मिश्रित युगलको उपाधि जित्न सफल

Uttarakhand Accident

उत्तराखण्डको अल्मोडा जिल्लाको कुपीमा आज बिहान एउटा बस गहिरो खाँलमा खस्दा कम्तीमा ३६ जनाको मृत्यु भएको छ भने १९ जना घाइते भएका छन्। पौरीको नैनीतालबाट रामनगर जाँदै गरेको बसमा ५५ यात्रु सवार थिए। घटनास्थलमा राहत र उद्धार कार्य जारी छ। घटनास्थलमा राज्य विपद् व्यवस्थापन बल, राष्ट्रिय प्रकोप उद्धार बल, प्रहरी र स्थानीय प्रशासनको टोली सक्रिय रूपमा उद्धार कार्यमा लागिपरेका छन्। राष्ट्रपति श्रीमती द्रौपदी मुर्मु, प्रधानमन्त्री श्री नरेन्द्र मोदी, उत्तराखण्डका राज्यपाल श्री गुरमीत सिंह र मुख्यमन्त्री श्री पुष्कर सिंह धामीले यस दुर्घटनाप्रति गहिरो दुःख व्यक्त गर्नुभएको छ।। प्रधानमन्त्रीले घटनामा ज्यान गुमाएका प्रत्येक व्यक्तिका आफन्तलाई प्रधानमन्त्री राष्ट्रिय राहत कोषबाट २ लाख रुपैयाँ राहत दिने घोषणा गर्नुभएको छ। प्रत्येक घाइतेलाई ५० हजार रुपैयाँ दिइनेछ। मुख्यमन्त्रीले मृतकका परिवारलाई चार लाख रुपैयाँ आर्थिक सहयोग गर्ने घोषणा गर्नुभएको छ। यसका साथै घाइतेलाई पनि १ लाख रुपैयाँ दिइनेछ।

निर्वाचन आयोगले केरला, पञ्जाब र उत्तर प्रदेशका १४ विधानसभा क्षेत्रमा हुने उपचुनावको मिति परिवर्तन गर्ने घोषणा गरेको छ । यी राज्यहरूमा मतदान अब नोभेम्बर १३ को सट्टा नोभेम्बर २० मा हुनेछ । मतगणना नोभेम्बर २३ मा हुनेछ । भाजपा, कांग्रेस, बसपालगायत विभिन्न राजनीतिक दलहरू र केही सामाजिक संगठनहरूबाट आयोगलाई प्राप्त आवेदनहरूलाई ध्यानमा राखेर यो निर्णय गरिएको हो । नोभेम्बर १३ मा ठूला सामाजिक, साँस्कृतिक र धार्मिक कार्यक्रमहरू परेकाले मतदानको मिति परिवर्तन गर्न माग गरिएको थियो ।

Jharkhand – Maharashtra Election

झारखण्ड र महाराष्ट्रमा विधानसभा चुनावको प्रचारप्रसार तिब्र रुपमा भैरहेको छ । गढवाको चेतना मैदानमा चुनावी न्यालीलाई सम्बोधन गर्दै भारतीय जनता पार्टीका वरिष्ठ नेता तथा प्रधानमन्त्री श्री नरेन्द्र मोदीले झारखण्ड मुक्ति मोर्चा, कांग्रेस र राष्ट्रिय जनता दलले जनतालाई झूटा वाचा गरेको बताउनुभयो । प्रधानमन्त्रीले झारखण्डको प्रगतिको गतिलाई दोब्बर बनाउन भारतीय जनता पार्टीको नेतृत्वमा ङ्गबल इन्जिनको सरकार बनाउन जनतालाई आग्रह गर्नुभयो । अर्कोतर्फ, महाराष्ट्र विधानसभा चुनावका लागि उम्मेदवारी फिर्ता लिने आज अन्तिम दिन हो ।

Canada - Disruption

भारतले हिजो क्यानडाको ओन्टारियोस्थित ब्राम्पटनमा रहेको हिन्दू सभा मन्दिरमा अतिवादी र पृथक्तावादीहरूले गरेको हिंसाको निन्दा गरेको छ र घटनाप्रति गहिरो चिन्ता व्यक्त गरेको छ । विदेश मन्त्रालयका प्रवक्ता श्री रणधीर जैसवालले क्यानडा सरकारलाई सबै धार्मिक स्थलहरूलाई त्यस्ता आक्रमणबाट जोगाउन आग्रह गर्नुभएको छ ।

Jaishankar - Brisbane

विदेशमन्त्री पीएस जयशंकरले आज ब्रिसबेनमा भारतीय महावाणिज्य दूतावासको उद्घाटन गर्नुभयो। यस अवसरमा पीएस जयशंकरले यो दूतावासले क्वीन्सल्याण्डसँग भारतको सम्बन्धलाई मजबुत बनाउन, व्यापार बढाउन, शैक्षिक सम्पर्क विस्तार गर्न र भारतीय मूलका मानिसहरूलाई सुविधा उपलब्ध गराउन सहयोग पुग्ने बताउनुभयो। उहाँले क्वीन्सल्याण्डका गभर्नर पी. जेनेट यङलाई पनि भेट्नुभयो।

Prahlad Joshi - ISA

नवीकरणीय ऊर्जा मन्त्री श्री प्रल्हाद जोशीले भारतले सन् २०३० सम्ममा ५०० गिगावाट नवीकरणीय ऊर्जा क्षमता हासिल गर्ने लक्ष्य अनुरूप ९० गिगावाटको सौर्य ऊर्जा जडान गरिसकेको बताउनुभएको छ। श्री जोशी नयाँ दिल्लीमा अन्तर्राष्ट्रिय सौर्य गठबन्धनको सातौँ सत्रको उद्घाटन समारोहलाई सम्बोधन गर्दै हुनुहुन्थ्यो। उहाँले सरकारले ३७.५ गिगावाटको नवीकरणीय क्षमताका ५० सोलार पार्क स्वीकृत गरेको बताउनुभयो।

India - Algeria

भारत र अल्जेरियाले आज द्विपक्षीय रक्षा सहयोग सम्बन्धी समझदारी पत्रमा हस्ताक्षर गरेका छन्। यो सम्झौताले दुई देशबीचको रक्षा साझेदारी र रणनीतिक हितलाई बढावा दिनेछ। सेना र अधिकारीहरूको उपस्थितिमा प्रिफेन्स स्टाफ जनरल प्रमुख श्री अनिल चौहान र पिपल्स नेशनल आर्मीका प्रमुख सईद चनेग्राहले सम्झौतामा हस्ताक्षर गर्नुभएको हो।

Railways - Chhatth

रेलवेले छठ पर्वलाई ध्यानमा राख्दै यात्रुको सुविधा र सहज यात्राका लागि १८५ वटा विशेष रेल सञ्चालन गरिरहेको छ। उत्तर रेलवेका प्रमुख जनसम्पर्क अधिकृत श्री हिमांशु शेखर उपाध्यायले आकाशवाणी समाचारसँग कुरा गर्दै छठ पर्व मनाउन जाने यात्रुको सहज यात्राका लागि मागबमोजिम विशेष रेलहरू पनि चलाइने बताउनुभयो।

MP Elephants

मध्य प्रदेशको उमरिया जिल्लाको बाँधवगढ बाघ संरक्षण क्षेत्रमा १० जङ्गली हात्तीको मृत्यु भएको छ । यस घटनापछि मध्य प्रदेश सरकारले क्षेत्र निर्देशक र सहायक वन संरक्षकलाई निलम्बन गरेको छ ।

PM Bhasha Gaurav Saptah

प्रधानमन्त्री श्री नरेन्द्र मोदीले आसाममा यही महिनाको ३ देखि ९ तारिखसम्म मनाइने भाषा गौरव सप्ताहको लागि राज्यका जनतालाई बधाई दिनुभएको छ । प्रधानमन्त्रीले असम बाहिर बस्ने असमका जनतालाई पनि यी कार्यक्रममा सहभागी हुन अपिल गर्नुभएको छ । भाषा गौरव सप्ताहको उद्देश्य असमका भाषाहरूको विविधता र सम्पदा जनतासँग साझा गर्नु हो ।

Indonesia – Volcano

इन्डोनेसियाको पूर्वी भागमा ज्वालामुखी विष्फोट हुँदा कम्तीमा १० जनाको मृत्यु भएको छ । यसका कारण वरपरका गाउँका कयौँ घर जलेर नष्ट भएका छन् । सरकारले ज्वालामुखीमा थप विष्फोट हुने सम्भावना रहेको जनाएको छ । गत वर्ष सुमात्रा टापुको माउन्ट मारापीमा पनि विष्फोट हुँदा २० जनाभन्दा बढीको मृत्यु भएको थियो ।

US Prez Poll

अमेरिकामा ४७ औँ राष्ट्रपति चयनका लागि भोलि मतदान हुँदैछ । रिपब्लिकन उम्मेदवार श्री ढोनाल्ड ट्रम्प र ढेमोक्रेटिक नेतृ श्रीमती कमला ह्यारिसबीच कडा प्रतिस्पर्धा हुने सम्भावना छ ।

Harmeet - Tennis

भारतका हरमित देसाईले भेनेजुएलामा जारी विश्व टेबलटेनिस प्रतियोगितामा आज पुरुष एकल र मिश्रित युगलको उपाधि जितेका छन्। मिश्रित युगलमा देसाई र उनको जोडी कृतिविका रोयले क्याबाली जोर्ज क्याम्पोस र ड्यानिएला फोन्सेका काराजानाको जोडीलाई पराजित गरे। पुरुष एकलमा पनि हरमित देसाईले उत्कृष्ट प्रदर्शन गरे। उनले फ्रान्सका जो सेफ्राइलाई हराए। यसअघि उनले पोर्चुगलका जोआओ मोन्टेइरोलाई पराजित गर्दै फाइनलमा प्रवेश गरेका थिए। देसाईको सफलताले अन्तर्राष्ट्रिय टेबल टेनिसमा भारतको बढ्दो प्रभुत्व झल्काउँछ।

Riddhiman Saha - Cricket

भारतीय विकेटकिपर ब्याट्सम्यान रूद्धिमान साहाले क्रिकेटबाट सन्यास लिने घोषणा गरेका छन्। उनले चालु रणजी सिजनमा अन्तिम पटक खेल्ने बताए।

अन्त्यमा यस बुलेटिनका प्रमुख समाचार पुनः एकपटक

- उत्तराखण्डको अल्मोड़ा जिल्लामा बस दुर्घटना हुँदा ३६ जनाको मृत्यु, १५ जना घाइते
- केरला, पञ्जाब र उत्तर प्रदेशका १४ विधानसभा क्षेत्रमा हुने उपचुनावको मिति परिवर्तन गर्ने निर्वाचन आयोगको घोषणा
- झारखण्ड र महाराष्ट्रमा विधानसभा चुनावका लागि प्रचारप्रसार तीव्र गतिमा
- अनि भारतका हरमित देसाई भेनेजुएलामा जारी विश्व टेबल टेनिस प्रतियोगितामा पुरुष एकल र मिश्रित युगलको उपाधि जित्न सफल